

Hoş söz aýdasym gelyär

Category: Goşgular, Kitapcy

написано kitapcy | 23 январа, 2025

Hoş söz aýdasym gelyär HOŞ SÖZ AÝDASYM GELÝÄR

Goja ýetmejek ýaza,
Hoş söz aýdasym gelyär.
Çökder aldanan gyza,
Hoş söz aýdasym gelyär.

Öý-öwzarsyz güjüge,
Çüýräp barýan güjüme,
Dilden galan bir güňe,
Hoş söz aýdasym gelyär.

Diýmen oňa küýli sen,
Döwene suw küýzesin,
Ýagşy sözi küýsedim,
Hoş söz aýdasym gelyär.

Zürýat zaryn çekene,
Öňümden her çykana,
Görüp, kese bakana,
Hoş söz aýdasym gelyär.

Bagtyn diýip haýdana,
Orta ýoldan gaýdana,
Aýy sözün aýdana,
Hoş söz aýdasym gelyär.

Jübi-kisesi boşa,
Kellesiz kakabaşa,
Özünden göwni hoşa,
Hoş söz aýdasym gelyär.

* * *

Men ýazyp bilemok bolsa ümsümlik,

Ol bitarap bolýar, belli däl kimlik.
Gara gara garga gelip gonmasa,
Gyş hakda çyn sözi ýazyp bolmaz-a,
Günüň kirpiginde bolmasa bulut,
Ýagyşlar ýagmasa porhanlar bolup,
Aýalyň sürtmese igenç igesin,
Eşidip durmasam, çaganyň sesin,
Olar sowan çayyn kakyp, dökmese,
At edip, arkaña jaýdar çökmese,
Radio dünýäden bermese habar,
«Mawy ekrandan» hem göz sowmak hatar,
Gulaga gelmese dünýäniň gohy,
Ýüregiň çekmese kân zada ahy,
Men ýazyp bilemok, diňläp böwrümi,
Diňlemesem bu dünýäniň böwrüni,
Men ýazyp bilemok gaçyp şäherden,
Yhlasa goldaw däl ümsüm säherler.
Ol bitarap bolýar, belli däl kimlik,
Men ýazyp bilemok bolsa ümsümlük.

Aşyrguy BAÝRYÝEW. Goşgular